



فریضت حج کی آیت نازل ہوئی۔

ذوالحجہ میں حضرت ابو بکر صدیق رضی اللہ عنہ کو امام الحج بنا کر مکہ مکرمہ روانہ فرمایا۔ پھر حضرت علی رضی اللہ عنہ کو سورۃ التوبہ کی ابتدائی آیات کا اعلان کرنے کا حکم دے کر مکہ بھیج دیا۔

۱۰ھ حضرت ابوموسیٰ اشعری رضی اللہ عنہ اور حضرت معاذ بن جبل رضی اللہ عنہ کو گورنر بنا کر یمن بھیج دیا۔

اہل یمن کو تبلیغ کرنے اور خمس وصول کے لیے حضرت علی رضی اللہ عنہ کو بھیج دیا گیا۔

حضرت جریر بن عبداللہ رضی اللہ عنہ کو بھیج کر ذوالخصلہ کے "کعبہ یمانیہ" کو گرا دیا گیا۔

جھوٹے مدعیان نبوت میلہ کذاب اور اسود عسلی کا ظہور ہوا۔

ذوالحجہ ۱۰ھ میں نبی کریم صلی اللہ علیہ وسلم کی زیر امامت ۲۰,۰۰۰ اصحاب کرام رضی اللہ عنہم نے حجۃ الوداع ادا کیا۔ جس میں آپ صلی اللہ علیہ وسلم نے

اپنے جامع خطبے میں انسانی حقوق کا عالمی منشور پیش فرمایا۔

ابراہیم رضی اللہ عنہ بن رسول اللہ صلی اللہ علیہ وسلم نے ڈیڑھ سال کی عمر میں وفات پائی۔

۱۱ھ جھوٹے مدعی نبوت اسود عسلی کو یمن میں واصل جہنم کیا گیا۔ جھوٹی مدعیہ نبوت سجاح کا ظہور ہوا۔

صفر میں رسول اللہ صلی اللہ علیہ وسلم نے شہدائے غزوہ موتہ کا بدلہ چکانے کے لیے ایک عظیم لشکر کا انتظام فرمایا، جس پر نوجوان

مجاہد اسامہ بن زید رضی اللہ عنہ کو سپہ سالار مقرر فرمایا۔

نبی کریم صلی اللہ علیہ وسلم نے شہدائے احد کی نماز جنازہ ادا فرمائی اور اہل بقیع کے لیے مغفرت کی دعا فرمائی۔

۲۶ صفر سے رسول اللہ صلی اللہ علیہ وسلم بیمار ہو گئے۔

ربیع الاول میں آپ صلی اللہ علیہ وسلم کی بیماری بڑھ گئی، جب آپ صلی اللہ علیہ وسلم نماز کی امامت نہ فرما سکے، تو امامت حضرت ابو بکر

صدیق رضی اللہ عنہ کے سپرد فرمائی۔

حضرت ابو بکر صدیق رضی اللہ عنہ نے رسول اللہ صلی اللہ علیہ وسلم کی حیات مبارکہ میں صحابہ و اہل بیت رضی اللہ عنہم کو سترہ نمازیں پڑھائیں۔

۱۲ ربیع الاول ۱۱ھ کو رسول اللہ صلی اللہ علیہ وسلم رفیق اعلیٰ سے جا ملے۔

۱۳ ربیع الاول کو تجہیز و تکفین واقع ہوئی۔ اصحاب کرام رضی اللہ عنہم نے انفرادی نماز جنازہ ادا کی۔

۱۴ ربیع الاول کو نماز جنازہ سے فراغت پا کر حجرہ ام المؤمنین عائشہ رضی اللہ عنہا میں تدفین ہوئی۔



صریحاً تبصرہ

شیخ التفسیر مولانا قاضی عبدالکریم کلاچوی

تألیف: مولانا عبدالقیوم حقانی خصوصاً اشاعت: (۲۰) ماہنامہ القاسم نوشہرہ ضخامت: ۲۷۲ صفحات
 مولانا حقانی حفظہ اللہ اپنی تصانیف کی روشنی میں کافی متحرک عالم لگتے ہیں۔ جزاء اللہ خیر العجزاء
 زیر تبصرہ اشاعت ایک بزرگ عالم و زاہد شخصیت کے سوانح حیات پر مشتمل ہے، جو تحریک نظام مصطفیٰ ﷺ اور
 تحریک تحفظ ختم نبوت جیسی اسلامی تحریکوں میں بھی آگے آگے رہے تھے اور رض کی سرکوبی کے لیے بھی کردار ادا
 کرنے کے خواہاں تھے۔ اس لیے ظاہر ہے کہ بہت ساری قابل قدر حکایات اور مفید پند و نصائح سے بھر پور ہے۔
 مولانا کلاچوی کی نظموں میں سے انتخاب ہم نے النوائث شماره 57 میں شائع کر دیے ہیں۔

مولانا عبدالقیوم حقانی صاحب کے ہاں عام مقلدین کے برخلاف مذہبی تعصب نظر نہیں آتی۔ البتہ ان کے
 ہاں ہم نے اللہ ﷻ اور مخلوق..... رسول مقدس ﷺ اور امتیوں کے فرق مراتب کے بارے میں "غیر محتاط انداز"
 محسوس کر کے تبصروں میں روشنی ڈالی ہے۔ زیر تبصرہ کتاب کے اہم اور نمایاں قابل تبصرہ نکات پیش خدمت ہیں:
 صفحہ: (۳۱) :: قاضی عبدالکریم کلاچویؒ بجا طور پر تبلیغ اور تعلیم کو تصوف و سلوک پر ترجیح دیتے تھے۔ مرحوم کی
 عبارت نقل کرتے ہوئے فاضل مؤلف کہتے ہیں: "ایک مرتبہ تو یہاں تک فرما دیا کہ"

جو لوگ قرآن و حدیث کے درس و تدریس کو چھوڑ کر، نفع متعدی کو ترک کر کے اور نفع لازم (جو ابھی تک محض
 وہم ہے) میں مشغول ہو گئے تو وہ لوگ فخر و دو عالم ﷺ کو کیا جواب دیں گے.....

النوائث: ظاہر ہے کہ فاضل مؤلف کو اپنے استاد محترم کے اس بیان میں مبالغہ یا شدت محسوس ہوئی۔
 ہماری نظر میں یہ ترجیح بالکل درست ہے، اگرچہ ہم اس کے مندرجات سے مکمل متفق نہیں۔ کیونکہ کلاچوی
 صاحب کے بیان سے لگتا ہے کہ لوگ روز قیامت فخر و دو عالم ﷺ کے سامنے جواب دہ ہوں گے۔ جبکہ ﴿مالک
 یوم الدین﴾ تو بھص قرآنی و اجماع امت اللہ وحدہ لا شریک ہے۔

صفحہ: (۴۲) "سلائے یا رسول اللہ سلائے"

النوائث: اس طرح کے خطاب سے علم دین سے کورے بد عقیدہ لوگوں کو یہ احساس ہو سکتا ہے کہ۔ نعوذ باللہ۔

اللہ کے رسول ﷺ حاضر و ناظر ہیں اور ہماری باتیں سماعت فرما رہے ہیں۔ لہذا عقیدہ توحید کا لحاظ اور اتباع سنت کا پاس رکھتے ہوئے رسول اللہ ﷺ کو صلاۃ و سلام پیش کرنے میں وہی اسلوب اختیار کرنا چاہیے تھا، جس کی آپ ﷺ نے وحی الہی کی روشنی میں تعلیم دی ہے۔

صفحہ (۵۰، ۴۷) :: قاضی مرحوم کی حوصلہ افزائی کے الفاظ نقل کر کے حقانی صاحب کہتے ہیں: "میں انہیں دنیا میں استناد اور آخرت میں نجات کا وسیلہ سمجھتا ہوں۔"

التراث: استاد محترم کی رضامندی کو آخرت میں نجات کا وسیلہ سمجھنا ان کی عقیدت میں "غلو" شمار نہیں ہوگا؟
صفحہ: (۵۶) :: کھانے پینے کے بعد برتنوں کو فوراً پانی ڈال کر صاف کرنے کا اہتمام کرتے تھے، کیونکہ صاف پیالہ اور صاف برتن تسبیح پڑھا کرتے ہیں.....

التراث: اس مسئلے میں ہمیں یہ حدیث ملی ہے: بُيُشَةُ الْخَيْرِ ﷺ کا بیان ہے کہ رسول اللہ ﷺ نے فرمایا:
"مَنْ أَكَلَ فِي قِصْعَةٍ ثُمَّ لَحِسَهَا اسْتَغْفَرَتْ لَهُ الْقِصْعَةُ" [الترمذي ۷۱۰۴، ابن ماجه ۳۲۷۱، أحمد ۲۰۷۲۴ وفيه أم عاصم مجهولة] "جو کسی پیالے میں کھانا کھائے پھر اسے چاٹ لے، پیالہ اس کے لیے استغفار کرتا ہے۔" اس حدیث میں برتن کو چاٹنے کی فضیلت ہے؛ پانی سے صاف کرنے کی نہیں۔ واللہ أعلم
صفحہ: (۵۹) :: (مکاتیب) جس کے ایک ایک لفظ سے حضرت کا فناء الفناء بلکہ وراء الوراء کے مقام پر فائز ہونے کا بے اختیار تصور جننے لگتا ہے۔

صفحہ (۱۵۰-۱۵۱) میں اس جملے کی تصحیح کرتے ہوئے آغاز میں لکھا ہے: "ناکارہ کے جس جملے پر قاضی صاحب کو اعتراض ہے وہ غلط نہیں ہے۔" وراء الوراء صوفیاء کے عرف میں حق تعالیٰ جل جلالہ کی ذات ہے اور وہ مقام ہر شخصیت انسانیہ سے بالاتر ہے۔ پھر مذکورہ جملے کی تصحیح یوں کی: "حضرت کا فناء الفناء بلکہ اس سے بھی اونچے مقام پر فائز ہونے کا تصور جہتمار ہا۔"

التراث: ایسے "غیر ثابت" اصطلاحات سے اجتناب کیا جاتا تو "غلو" کے شبہ سے پاک اور بہتر ہوتا۔

صفحہ: (۶۳) :: قاضی صاحب نے حدیث قدسی "قَسَمْتُ الصَّلَاةَ بَيْنِي وَبَيْنَ عَبْدِي" [مسلم] سے

تسمیہ کے سورہ فاتحہ کا جز نہ ہونے کا بجا طور پر استدلال کیا۔ جزاہ اللہ خیراً

التراث: کیا حدیث مذکورہ سے سورہ فاتحہ کی "رکنیت" پر استدلال بھی واضح نہیں ہے!؟

صفحہ: (۶۸): :: سندھ پیدائش: ۱۹۲۰ء (سنہ پیدائش)

صفحہ: (۷۱): :: آپ ہی کی یزدان پرستی کی علامت ہے۔

التراویح: ”یزدان“ مجوس کی اصطلاح میں صرف مفید چیزوں کا خالق ہے۔ ہمیں اللہ تعالیٰ نے کافرانہ

اصطلاحات سے بے نیاز کر دیا ہے: ﴿قُلْ ادْعُوا اللّٰهَ اَوْ ادْعُوا الرَّحْمٰنَ اَيُّ مَا تَدْعُوا فَلَهُ الْاَسْمَاءُ الْحُسْنٰی﴾

صفحہ: (۷۳): :: چادر کا پلو پکڑ کر بیعت کرنا.....

التراویح: کیا اس طریقہ بیعت پر ”محمد رسول اللہ ﷺ“ کی مہر مبارک ثبت ہے؟

صفحہ: (۷۷): :: قلب جاری ہو گیا کام تو ہو گیا، مگر آپ کو کیسے پتہ چلا؟ حضرت نے ہنس کر فرمایا

میں نے سب کی طرف توجہ کی جس کا قلب جاری ہو ان کی حالت مکشوف بھی ہو گئی۔

التراویح: صوفیوں نے علم غیب کا دعویٰ کرنے کے لیے ”کشف“ کی اصطلاح ایجاد کی ہے۔ فرمان الہی

ہے: ﴿قُلْ لَا يَعْلَمُ مَنْ فِي السَّمٰوٰتِ وَالْاَرْضِ الْغَيْبَ اِلَّا اللّٰهُ﴾ [النمل ۱۶۵]

صفحہ: (۱۲۸): :: حضرت مدنی مسجد نبوی میں درس حدیث شریف دیا کرتے تھے تو کبھی سبق بہت زیادہ پڑھا لیا

کرتے تھے اور کبھی مختصر کر کے سبق ختم کر دیتے طلباء نے اصرار فرمایا تو ایک دن روضہ اقدس کی طرف اشارہ

فرماتے ہوئے کہا کہ آپ حضرت ﷺ سے جتنی اجازت مل جاتی ہے، اتنا ہی سبق پڑھا دیتا ہوں اور بس۔

التراویح: نبی کریم ﷺ کی قبر مبارک سے ایسا استفادہ ممکن ہوتا، تو صحابہ کرام رضی اللہ عنہم جو یقیناً امت میں افضل

ترین ہیں۔ اپنے تمام اختلافات کا حل آپ ﷺ سے ہی ڈائریکٹ طلب کرتے۔

صفحہ: (۱۳۲): :: شیخ مدنی نے فوٹو گرافر سے فرمایا: ”بھائی! یہ کیا کرتے ہو، یہ کام شریعت میں حرام ہے۔“

صفحہ: (۲۰۷): :: ”تذکرہ“ کے ناشر نے صفحہ اول پر مولانا ابوالکلام آزاد سے فوٹو کا مطالبہ کیا، آپ ”طرح

دے گئے۔ ناشر نے بہت تاکید کی تو آپ نے فرمایا: ”بھائی! فوٹو کھینچنا اور کھچوانا ناجائز ہے۔“

التراویح: یہ اس دور کا فتویٰ تھا، جب فرمان نبوی: ”إِنَّ أَشَدَّ النَّاسِ عَذَابًا عِنْدَ اللّٰهِ يَوْمَ الْقِيَامَةِ

الْمُصَوِّرُونَ“ [البخاری ۵۹۵۰، مسلم ۹۸ (۲۱۰۹)] اور ”كُلُّ مُصَوِّرٍ فِي النَّارِ“ [مسلم

۹۹ (۲۱۱۰)] جیسی احادیث نبویہ میں ”ڈیجیٹل کیمرے“ کا استثناء ثابت نہیں ہوا تھا!!

افسوس! ”راج الوقت“ فتویٰ میں اس ”حرام“ کو بلا دلیل شرعی ”حلال“ بنا دیا گیا ہے!!

صفحہ: (۱۵۴): (دوران سفر نفل پڑھنے کی بدولت) شرک کے یہ لاکھوں سنگریزے اور کہیں جب شرک کے دو طرفہ درخت ہوں تو ان سب کا ایک ایک پتہ ایک پتہ بصد خوشی اس وقت تلاوت کی ہزار ہزار خوشی سے شہادت دے کر مجھے قبر اور حشر و نشر کی مشکلات اور سختیوں سے چھڑانے کی کوشش کر رہے ہوں گے۔

التراب: امید قوی ہے کہ یہ ”شرک کا غلبہ“ نہیں ہوگا، دونوں جگہ ”شرک“ کی جگہ سڑک مراد ہوگی۔

صفحہ: (۱۵۵): (پریشانی کے عالم میں) خیال آیا کہ ختم بخاری شریف اپنے اکابر کا ایسے حالات میں معمول ہے، کیوں نہ ان حضرات کی سنت پر عمل کی کوشش کی جاوے، تاکہ گھر اور مدرسہ کے مشکلات کو حق تعالیٰ جل مجدہ آسان فرمادیں۔ صفحہ (۱۵۹): تحم المدارس میں موجودہ خطرات اور مظالم شدیدہ کے طوفانوں سے حفاظت کی خاطر بخاری شریف کا ختم شروع ہے..... تیس کی تعداد بخاری شریف کی تلاوت کے لیے میسر ہوگئی۔

صفحہ (۱۶۰): ماہنامہ ”القاسم“ کی مقبولیت میں مسلسل اضافہ باعث مسرت ہے۔ اپنا حسن ظن یہی ہے کہ یہ روح امام بخاریؒ کی خصوصی توجہ کا اثر ہے۔ ولو كره الكارهون وينكروه المنكرون

التراب: اللہ تعالیٰ کی اس تقسیم پر حیرت ہے۔ اہل تقلید و تصوف کو رسول اللہ ﷺ کی قبر مبارک، شہر مبارک، حتیٰ کہ ”سگ حرم“ وغیرہ کی محبت و عقیدت میں سے بڑا حصہ ملا ہے؛ وہ ان سے حد شرعی سے بڑھ کر محبت و عقیدت کے ساتھ ”برکتیں“ حاصل کرنے کی امید کرتے ہیں۔ بزرگوں کے راج کردہ طریقوں کو ”سنت“ قرار دیتے ہیں۔ اہل حدیث کی قسمت میں نبی کریم ﷺ کے مشن مبارک، عقیدہ مبارک اور تعلیم مبارک سے استفادہ اور حسب توفیق فہم و عمل کا حصہ آیا ہے۔ جس عمل پر ”محمد رسول اللہ ﷺ“ کی مہر مبارک ثبت نہ ہو وہ ہمارے نزدیک سنت ہے نہ نفل؛ بلکہ شریعت اسلامیہ کا حصہ ہی نہیں ہے، محض بدعت کی پیوند کاری ہے۔

اسی طرح ان اہل تقلید کو صحیح بخاری شریف کا ”ختم“ نصیب ہوا، اور ہمیں صحیح بخاری شریف کو سمجھ کر عمل کرنے کی توفیق حاصل ہوئی ہے۔ رَضِينَا قِسْمَةَ الْجَبَّارِ فِينَا

صفحہ: (۱۵۷-۱۵۸): ﴿فَلَمَّا خَوَّ تَبَيَّنَتِ الْجِنَّ.....﴾ سے استدلال کرتے ہوئے حضرت لاہوری صاحب فرماتے تھے: ”اس سے معلوم ہوا کہ اللہ والوں کی لاش بھی دین کی وہ خدمت کر جاتی ہے جو ہم سیکڑوں زعمہ نہیں کر سکتے۔“ (اس واقعہ ملفوظ کی یاد دہانی کرنے کے بعد کلا جوئی صاحب اپنے شاگرد کی توحید پرستی کی حوصلہ شکنی کرتے ہوئے لکھتے ہیں): ”غالبا ان دنوں آپ پر توحید تو نہیں بلکہ توحہ کا غلبہ ہوگا، اور اس نے سن کر یا سمجھ کر



بلکہ لکھ کر اور لکھوا کر محو کر دیا ہوگا۔“

التراث: انسان پر ”توحید کا غلبہ“ ہونا قرآن کریم اور سنت نبویہ کے مطابق انتہائی مبارک ہے۔ کیونکہ یہی تمام انبیائے کرام کے مشن نبوت کی بنیاد ہے۔ اس غلبے کی حوصلہ شکنی کرنا کسی کو زیب نہیں دیتا۔
البتہ ”قرآن وحدیث سے علمی استدلال“ خاص فضل الہی ہے، جس سے صراط مستقیم کی طرف رہنمائی نصیب ہوتی ہے۔ لیجیے اسی آیت کریمہ سے مزید علمی استدلال:

(۱): ﴿فَلَمَّا خَسِرَ تَبَيَّنَتْ الْجَنُّ ان لَّوْ كَانُوا يَعْلَمُونَ الْغَيْبَ مَا لَبِثُوا فِي الْعَذَابِ الْمُهِينِ﴾ اسباب: ۱۱ سرکش جن وفات کے ایک سال بعد تک حضرت سلیمان علیہ السلام کو ”زندہ“ سمجھ کر آپ کے حکم پر کام کرتے رہے، جسے اللہ تعالیٰ نے ”عذاب مہین“ قرار دیا۔
معلوم ہوا کہ وفات کے بعد اللہ کے نبی کو ”زندہ“ سمجھ کر اطاعت کرنا بھص قرآن ”ذلت ناک عذاب“ ہے..... آج کتنے ہی فرقے اسی ”عذاب مہین“ میں مبتلا ہیں!! إلا ما شاء اللہ

(۲): حضرت سلیمان علیہ السلام نے جنات سے کام لینے کے لیے مذکورہ بالا ظاہری ذریعہ اختیار فرمایا۔ اس سے ثابت ہوتا ہے کہ آپ کا عقیدہ یہ تھا کہ اللہ کے نبی کی روح مبارکہ بھی خصوصی توجہ کے ذریعے حاجت روائی اور مشکل کشائی نہیں کر سکتی۔ اگر ”خصوصی روحانی توجہ“ سے یہ مقصد حاصل ہو سکتا، تو خواہ مخواہ یہ تکلف نہ فرماتے!!
صفحہ: (۱۶۰): :: سنت نبویہ ... اللهم لا تمنني حتى اری جعفر

التراث: ہمیں یہ حدیث نہیں ملی: البتہ ترمذی میں حضرت علی رضی اللہ عنہ کے بارے میں ایسی روایت آئی ہے۔
صفحہ: (۱۶۴): :: مکاتیب الکریم کا ایک عنوان ہے: ”عرض مصاب بجناب رسالت مآب“

التراث: ﴿وَلَا تَدْعُ مَعَ اللَّهِ إِلَهًا آخَرَ﴾ | القصص ۸۸ | ﴿وَلَا تَدْعُ مِنْ دُونِ اللَّهِ مَا لَا يَنْفَعُكَ وَلَا يَضُرُّكَ﴾ | یونس ۱۰۶

صفحہ: (۱۷۲): :: حدیث عائشہ: رات آپ ﷺ بستر پر نہ تھے..... بقیع میں دعا گو تھے: ”يَا رَبِّ اُمَّتِي“
آپ نے کہا: آپ نے امت کی فکر میں قرآن کو بھلا دیا؟ فرمایا: ”تجھے اس دعا پر تعجب ہے؟ میں تو زندگی بھر، قبر کے اندر اور صورت پھونکنے پر..... ہر جگہ امت کے لیے یہ دعا کرتا رہوں گا۔“ وغیرہ

التراث: اس حدیث نبوی کا مستند حوالہ کہاں ہے؟! نیز اس روایت میں ام المؤمنین سے منسوب الفاظ

میں جو بے ادبی نظر آتی ہے، یہ اس کی نسبت کے بطلان کا واضح اشارہ نہیں دے رہی ہے!!
صفحہ: (۱۸۲)۔: حضرت مدنی کے ساتھ معتکفین کو منامی زیارت تو بار بار بہت سے حضرات کو ہوا کرتی تھی
بعض سعداء کو بیداری میں بھی بعض اوقات یہ سعادت مل جاتی.....

النہایت: خواب میں زیارت نبوی تو ثابت ہے۔ بیداری میں ”اس سعادت کا حصول“ شرعاً ثابت نہیں
ہے۔ لہذا جو یہ دعویٰ کرے، اس کا خواب بھی مشکوک ہے۔ واللہ اعلم
صفحہ: (۲۳۳، ۱۸۹)۔: مولانا قاسم نانوتویؒ نے زمین کو فلک پر ترجیح دیتے ہوئے فرمایا ہے:

..... سرور کائنات ﷺ کا جسم اطہر زمین کے جس حصہ پر آرام فرما ہے۔ اس کی عرش معلیٰ سے افضلیت کی
تصریح بھی تو اپنے اکابر کے نزدیک آپ کو معلوم ہی ہوگی۔.....

النہایت: ہم تصور نہیں کر سکتے کہ یہ عظیم عالم و زاہد بزرگان دین ﴿مَنْ فِي السَّمَاءِ﴾ الملك ۱۶، ۱۷
کو آسمان میں تسلیم نہیں کرتے ہوں، ﴿اَسْتَوَىٰ عَلَى الْعَرْشِ﴾ الاعراف ۵۴، یونس ۳، البرعد ۲، الفرقان
۵۹، السجدۃ ۴، الحديد ۱۴ کو عرش عظیم پر نہیں مانتے ہوں، یا عرش عظیم کو آسمانوں کے اوپر کے بجائے نیچے کہیں
تسلیم کرتے ہوں۔ یا اس جاہل شاعر کے ساتھ ہم آہنگ ہوں، جو کہتا ہے:

وہی جو مستویٰ عرش تھا خدا ہو کر اتر پڑا ہے مدینے میں مصطفیٰ ہو کر

قرآن و سنت کی روشنی میں سلف صالحین کا عقیدہ ہے کہ اللہ تعالیٰ کی ذات عرش عظیم کے اوپر ہے اور کمال
علم و قدرت کے لحاظ سے تمام مخلوق کے ساتھ ہے۔ اب بتائیے کہ مذکورہ ”افضلیت“ کی شرعی دلیل کیا ہے!؟

صفحہ: (۱۹۶)۔: سگ حرم سے بھی کہنا ندیم کہتا تھا سگ حرم سے بھی میرا اسلام کہہ دینا

النہایت: آپ جس صحیح بخاری شریف کی ”ملاوت“ اور ”ختم“ کا خاص اہتمام کرتے ہیں، اسی کی ایک

حدیث شریف ملاحظہ فرمائیے: حضرت عبداللہ بن عمرؓ بیان کرتے ہیں کہ حضرت جبریل علیہ السلام نے نبی اکرم ﷺ
سے ملاقات کا وعدہ فرمایا تھا، لیکن ان کی آمد میں تاخیر ہوئی، جو نبی ﷺ پر شاق گزری۔ پھر آپ ﷺ (گھر سے) نکلے
اور جبریل علیہ السلام سے ملاقات ہوئی تو تاخیر کی شکایت کر دی۔ حضرت جبریل علیہ السلام نے فرمایا: ”اِنَّا لَا نَدْخُلُ بَيْتًا

فِيهِ صُورَةٌ وَلَا كَلْبٌ“ [صحیح البخاری ج: ۵۹۶۰]

ام المؤمنین میمونہؓ کہتی ہیں: رسول اللہ ﷺ ایک دن صبح سے غمگین تھے۔ میں نے عرض کی: یقیناً آج میں آپ

کو مختلف حالت میں دیکھ رہی ہوں۔ آپ ﷺ نے فرمایا: "إِنَّ جبریلَ كان وعدني أن يلقاني فلم يلقني، أما والله ما أخلفني" آپ ﷺ دن بھر پریشان رہے، پھر خیال آیا کہ چھپر کے نیچے کتے کا پلا ہے۔ آپ نے اسے نکال دینے کا حکم فرمایا اور جگہ صاف کروا کے دھلایا۔ پھر جبریل علیہ السلام سے ملاقات ہوئی تو فرمایا: "لقد كنت وعدتني أن تلقاني البارحة" جبریل علیہ السلام نے فرمایا: "اجل ولكننا لا ندخل بيتاً فيه صورة ولا كلب" صبح ہوئی تو آپ ﷺ نے کتوں کو قتل کرنے کا حکم فرمایا، حتیٰ کہ باغیچے کے کتے کو بھی قتل کرتے اور بڑے باغ کے کتے کو چھوڑتے تھے۔" [صحیح مسلم ۸۲ (۲۱۰۵)]

جامع الترمذی میں ہے کہ یہ کتا حضرت حسن علیہ السلام یا حسین علیہ السلام کا تھا۔ [حدیث: ۱۲۸۰۶]

(۱) دیکھئے: رسول اللہ ﷺ کے ہاں پیارے نواسوں نے کتے کا بچہ لایا تو حضرت جبریل علیہ السلام وعدے کے باوجود تشریف نہ لاسکے۔ آج صوفیوں کے شیوخ تفسیر تک "مگس حرم" کو سلام عقیدت پیش کرتے ہیں!!

(۲) تصور کیجئے! اگر ہمارے صوفی بزرگوں کے پاس اس کتے کی نسل موجود ہوتی، یا اسی کی کھال ہی فقہ حنفی کے خاص طریقے پر محفوظ ہوتی..... تو کیا اس کی حالت "ہندوستانی گائے" سے بہت زیادہ مختلف ہوتی؟!؟

(۳) رسول اللہ ﷺ کے نص صریح سے ثابت ہوا کہ اللہ کے مقرب فرشتے ایسے گھروں میں نہیں آتے، جن میں تصویر یا کتا ہو۔ پھر "وحدت الوجود" کے قائل صوفیاء یہ عقیدہ رکھتے ہیں کہ اللہ رب العزت - نعوذ باللہ - ہر جگہ موجود ہے۔ کیا کسی نص شرعی سے ثابت ہے کہ اللہ تعالیٰ رحمت کے فرشتوں کو ایسے گھروں میں داخلے کی اجازت نہیں دیتے، پھر - نعوذ باللہ - اللہ تبارک و تعالیٰ بذات خود "ہر جگہ" موجود رہتا ہے؟!؟

صفحہ: (۲۱۵) :: شیخ بہاؤ الدینؒ کی خدمت میں ایک شخص نے کثیر العیال ہونے کی شکایت کی، تو فرمایا:

"ان افراد کو گھر سے نکال دو جن کا رزق اللہ کے ذمے نہیں۔"

التواضع: ماشاء اللہ!! "بہبود آبادی و خاندانی منصوبہ بندی" والو! اسے یاد کرو، بڑے کام کی چیز ہے۔

صفحہ: (۲۳۱) :: حدیث "إذا مُدِحَ الْفَاسِقُ اهْتَزَّ الْعَرْشُ مِنْ غَضَبِ الرَّحْمَنِ" | معجم أبي يعلى

الموصلی ۱۷۱، شعب الإيمان للبيهقي ۴۰۴۳]

التواضع: شیخ البائی نے اس حدیث کو منکر کہا ہے۔ [سلسلة الأحاديث الضعيفة ۵۹۵، ۱۳۹۹]

صفحہ: (۲۳۵) :: صوفیوں میں جو مشہور ہے کہ کعبہ میں نماز پڑھتے ہیں.....